

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ത്രിഷഷ്ടിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ത്രിഷഷ്ടിതമഃ സർഗഃ ||

സമ്പാതേർനവപുംഖോദ്ഗമസ്തു വാനരാണാം പ്രോത്സാഹനം
കൃത്യാ തത ഉഡ്ഡയനം വാനരാണാം തതോ ദക്ഷിണസ്യാം പ്രസ്ഥാനം ച

ഏതൈരൻയൈശ്ച ബഹുഭി -
ർവാക്യൈർവാക്യവിശാരദഃ |
മാം പ്രശസ്യാദ്യനുജ്ഞാപ്യ
പ്രവിഷ്ടഃ സ സ്വമാലയം || 4.63.1 ||

കന്ദരാത് തു വിസർപിത്യാ
പർവതസ്യ ശന്നൈഃ ശന്നൈഃ |
അഹം വിന്ധ്യം സമാരുഹ്യ
ഭവതഃ പ്രതിപാലയേ || 4.63.2 ||

അദ്യ ത്വേതസ്യ കാലസ്യ
വർഷം സാഗ്രശതം ഗതം |
ദേശകാലപ്രതീക്ഷ്യാസ്മി
ഹുഭി കൃത്യാ മൂനേർവചഃ || 4.63.3 ||

മഹാപ്രസ്ഥാനമാസാദ്യ
സ്വർഗതേ തു നിശാകരേ |
മാം നിർദഹതി സന്താപോ
വിതർകൈർബഹുഭിർവൃതം || 4.63.4 ||

ഉദിതാം മരണേ ബുദ്ധിം
 മുനിവാക്യൈർനിവർതയേ |
 ബുദ്ധിർയാ തേന മേ ദത്താ
 പ്രാണാനാം രക്ഷണേ മമ || 4.63.5 ||

സാ ഭ്യേപനയതേ ദുഃഖം
 ദീപ്തോവാഗ്നിശിവാ തമഃ |
 ബുധ്യതാ ച മയാ വീര്യം
 രാവണസ്യ ദുരാത്മനഃ || 4.63.6 ||

പുത്രഃ സന്തർജ്ജിതോ വാഗ്ഭി -
 ര്ന ത്രാതാ മൈമിലീ കഥം |
 തസ്യാ വിലപിതം ശ്രുത്വാ
 തൗ ച സീതാവിയോജിതൗ || 4.63.7 ||

ന മേ ദശരഥസ്നേഹാത്
 പുത്രേണോത്പാദിതം പ്രിയം |
 തസ്യ ത്വേവം ബ്രൂവാണസ്യ
 സംഹതൈർവാനരൈഃ സഹ || 4.63.8 ||

ഉത്പേതതുസ്സദാ പക്ഷൗ
 സമക്ഷം വനചാരിണാം |
 സ ദൃഷ്ട്വാ സ്യാം തനും പക്ഷൈ -
 രുദ്ഗതൈരരുണച്ഛദൈഃ || 4.63.9 ||

പ്രഹർഷമതുലം ലേഭേ
 വാനരാംശ്ചേദമബ്രവീത് |
 നിശാകരസ്യ രാജർഷേഃ
 പ്രസാദാദമിതൗജസഃ || 4.63.10 ||

ആദിത്യരശ്മിനിർദഗ്ധൗ
 പക്ഷൗ പുനരുപസ്ഥിതൗ |
 യൗവനേ വർതമാനസ്യ
 മമാസീദ് യഃ പരാക്രമഃ || 4.63.11 ||

തമേവാദ്യാവഗച്ഛാമി
 ബലം പൗരുഷമേവ ച |
 സർവമാ ക്രിയതാം യതഃ
 സീതാമധിഗമിഷ്യഥ || 4.63.12 ||

പക്ഷലാഭോ മമായം വഃ
 സിദ്ധിപ്രത്യയകാരകഃ |
 ഇത്യുക്ത്യാ താൻ ഹരീൻ സർവാൻ
 സമ്പാതിഃ പതഗോത്തമഃ || 4.63.13 ||

ഉത്പപാത ഗിരേഃ ശൃംഗാ -
 ഇജ്ജിഇണാസുഃ ഖഗമോ ഗതിം |
 തസ്യ തദ് വചനം ശ്രുത്യാ
 പ്രതിസംഹൃഷ്ടമാനസാഃ |
 ബഭൂവൂർഹരിശാർദൂലാ
 വിക്രമാദ്യുദയോൻമുഖാഃ || 4.63.14 ||

അഥ പവനസമാനവിക്രമാഃ
 പ്ലവഗവരാഃ പ്രതിലബ്ധപൗരുഷാഃ |
 അഭിജിദഭിമുഖാം ദിശം യയു -
 ര്ജനകസുതാപരിമാർഗണോൻമുഖാഃ || 4.63.15 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 കിഷ്കിന്ധാകാണ്ഡേ ത്രിഷഷ്ടിതമഃ സർഗഃ ||